



दोस्रो गाउँ सभाको १५ औं अधिवेशनको प्रस्तुत
आर्थिक वर्ष २०८१/०८२ को हरिनास
गाउँपालिकाको
नीति तथा कार्यक्रम



प्रस्तोता :-अध्यक्ष खिम नारायण मानन्धर

हरिनास गाउँपालिका

गाउँकार्यपालिकाको कार्यालय

चित्रे भन्ज्यांग, स्याङ्जा

२०८१/०३/१०



गाउँपालिका उपाध्यक्ष ज्यू, प्रमुख प्रशासकीय अधिकृत ज्यू, सम्पूर्ण वडा अध्यक्ष ज्युहरु, गाउँ कार्यपालिका सदस्य ज्युहरु, गाउँसभा सदस्य ज्युहरु, राष्ट्रसेवक कर्मचारी साथीहरु, सुरक्षा कर्मीमित्रहरु, पत्रकार ज्युहरु एवं उपस्थित सम्पूर्ण महानुभावहरु

यस हरिनास गाउँपालिकाको दोस्रो गाउँसभाको १५ अधिवेशनको पहिलो बैठकमा गाउँपालिकाको नीति कार्यक्रम प्रस्तुत गर्न पाउँदा अत्यन्त खुसी र गौरवान्वित भएको छु । २०७९ वैशाख ३० मा सम्पन्न स्थानीय तह सदस्य निर्वाचनबाट म लगायत मेरो टिमलाई मतदान मार्फत निर्वाचित गराउनुभएका गाउँपालिकावासी आमा बुवा, दाजुभाइ, दिदी बहिनी लगायत सम्पूर्ण मतदाताहरुमा यस दोश्रो कार्यकालको दोश्रो नीति तथा कार्यक्रमको सन्दर्भमा आइपुग्दासम्म हृदय देखि नमन टक्रयाउँदछु । यस अवसरमा नेपाली राजनीतिक घटना क्रममा नेपाली जनताहरुले गर्दै आएका विभिन्न आन्दोलनमा सहादत प्राप्त गर्नुहुने वीर शहीदहरु प्रति हार्दिक श्रद्धाञ्जली अर्पण गर्दछु । यस संगै यस पालिकाको निर्माणको लागि महत्वपूर्ण योगदान दिनुहुने सम्पूर्ण अग्रजहरु प्रति पनि उच्च सम्मान प्रकट गर्न चाहन्छु ।

आन्तरिक सु-शासन र सबल प्रशासनको विकासबाट हामीले अख्तियार गरेको नीति तथा कार्यक्रमको प्रभावकारी कार्यान्वयनको आशा लिएको छु ।

समृद्ध नेपाल, सुखी नेपाली भन्ने संघीय सरकारको मूल नाराका साथ उन्नति र समृद्धिको अग्रगामी अभियानमा अग्रसर भएको र गतिशील रहेको सन्दर्भमा संघीय प्रणाली र तीन तहको ढाँचामा आधारित सरकारको माध्यमबाट स्थायी शान्ति, स्थिरता, सुशासन र दिगो विकासका प्रतिफलहरु जनता समक्ष पस्कने दायित्व आफ्नो काँधमा रहेको कुरालाई मनन गर्दै समृद्ध हरिनास, सुखी हरिनास बासीको नारा सहित स्थानीयवासीहरुको स्वास्थ्य, शिक्षा, वातावरणीय स्वच्छता, मर्यादित जीवनस्तर, सभ्यता र सुशासनको प्राप्ति तथा मानव उर्जाको निर्माण, त्यसको उपयोग र परिचालनबाट समता मूलक र दिगो उत्पादन प्रणाली सहितको, सुख र समृद्धिको साझा चाहना, आकाङ्क्षा र सपना बोकेर काम गरी रहेको कुरा यहाँहरु समक्ष राख्न चाहन्छु ।

नेपालको संविधान र संविधानले प्रदान गरेका संघीय, प्रदेश र स्थानीय तहमा रहेका एकल तथा साझा अधिकार र यस हरिनास गाउँपालिकाले अंगिकार गरेको जनआकाङ्क्षाको प्रतिविम्ब स्वरूप राजनीतिक दलहरुले निर्वाचनका बेला जनतासमक्ष प्रस्तुत गरेका घोषणापत्रहरु र हाम्रा योजनाहरु नै यस हरिनास गाउँपालिकाको लागि निरन्तरको गन्तव्य निर्धारण गर्ने र योजना तर्जुमा गर्ने मूल आधार र मार्गदर्शन हुन् ।

Indra

1

आगामी आ.व. २०८१/०८२ को वार्षिक नीति तथा कार्यक्रम प्रस्तुत गर्नु अघि म यो चालू आ.व. २०८०/०८१ मा यस हरिनास गाउँपालिकाले हासिल गरेका केही महत्वपूर्ण उपलब्धिका बारेमा केही संक्षेपमा उल्लेख गर्न चाहन्छु ।

१. गाउँपालिका भित्र रहेका सामुदायिक विद्यालयहरुको शैक्षिक गुणस्तर वृद्धि गर्न विभिन्न चरणका शिक्षक तालिम विव्यस अध्यक्ष र शिक्षक अभिभावक संघको रोहवरमा शिक्षक सँग कार्यसम्पादन सम्झौता गरीएको छ । विद्यालयलाई प्रविधि मैत्री अध्ययन अध्यापन गर्न गाउँपालिकाका रहेका सामुदायिक विद्यालयहरुका स्रोत शिक्षकहरुलाई ५ दिने सुचना प्रविधि तालिम सम्पन्न भएको छ । विद्यालयका छात्राहरु, महिला शिक्षिका तथा महिला कर्मचारीहरु महिनावारी हुँदा हुने असहज परिस्थिति समाधान गर्न सामुदायिक विद्यालयमा निःशुल्क सेनेटरी प्याड र प्याडलाई सुरक्षित रूपमा प्राप्त गर्न मा विद्यालयहरुमा भेन्डिङ मेशिन वितरण गरिएको छ । गाउँपालिका भित्रका युवाहरुको प्रतिभा प्रस्फुटन, आपसी सद्भाव, एकता कायम गर्न तथा राष्ट्रमा युवा खेलाडीको उत्पादन गर्न दग्दी खेल मैदान तथा स्टेडियम, वडा नं. ६ मा कभर्ड हल खुला व्यायामशाला निर्माण साथै प्रत्येक वडा तथा टोलमा खेलकुद सामग्री वितरण गरिएको छ । साथै जिल्ला स्तरीय राष्ट्रपती रनिंग शिल्ड मा विभिन्न विधामा प्रथम हुने लाई रकम सहित पुरस्कृत गरिएको छ । पालिका स्तरमा विभिन्न विधामा अध्यक्ष कप प्रतियोगिता सम्पन्न गरिएको र कर्मचारी जनप्रतिनिधि सम्बन्ध प्रगाढ बनाउन कर्मचारी जनप्रतिनिधि क्रिकेट प्रतियोगिता भएको छ ।
२. स्थानीय उत्पादन बजार सम्म पुर्याउन, आवतजावत तथा जनजीवन सहज बनाउन र पर्यटन प्रवर्धन गर्न दग्दी-कुलुङखोला-दोभान-वडहर भञ्ज्याङ-किँहु जोड्ने बाटो प्रदेश सरकार र हरिनास गाउँपालिका स्थानीय सरकारको संयुक्त लगानीमा कालो पत्रे पक्की सडक निर्माणको कार्य सम्पन्न हुने अवस्थामा पुगेको छ । गाउँपालिका भित्र तनहुँको भिमाद देखि गृहकोट सम्म कालो पत्रेको काम सम्पन्न भइ सकेको छ भने दुलेगौडा हुँदै चिसापानी गाउँ पालिका केन्द्र जोड्ने सडकको काम पनि प्रदेश सरकार मार्फत तिब्र गतिमा कार्य अगाडी बढिरहेको छ । हाल सम्म गाउँपालिका भित्र जम्मा नया बाटो १२१०० मिटर, पक्की सडक पक्की नाला १४८ मिटर कच्ची नाला ८२३० मिटर RCC ढलान ६०.४ मिटर ग्राभेल र ६७९ मिटर PCC ढलान निर्माण भई सकेको छ । यस वर्ष गाउँपालिकाबाट १०.४५ किमि सडक ग्राभेल १३.५३ किमि ट्याक खोल्ने १५.३४ कि मि बाटो बाटो फराकिलो बनाउने कार्य भएको छ । ४० वटा घरमा खानेपानी धारा जडान भएका छन भने गाउँपालिकामा खानेपानीवाट लाभान्वित २३७० घरपरिवार भएका छन ।
३. हरिनास-दग्दी मोटरबाटो स्तरउन्नती, लिन्दी-कुलिङखोला मोटरबाटो (वडा ४ र ७) स्तरउन्नती, सेतेखोला ,मोटरबाटो स्तरउन्नती, चुइकुना खैरेकोट मोटरबाटो स्तरउन्नती लगायतका योजना सम्पन्न भई बाह्रै महिना सहज रूपमा सवारी आवतजावत भएको छ । त्यसै गरी रातमाटे अमला भन्ज्यांग सडक, चिसापानी सालडांडा सडक राम्रै रोधी सडक, लगाएतका सडक स्तर उन्नती भइ यातायातमा सहजता भएको छ । गाउँपालिकाको गौरवको रूपमा रहेको हरिनास बृहत खानेपानी आयोजनाको काम समेत अन्तिम चरणमा रहेको छ ।, खानेपानी तथा सरसफाइ योजना तर्फ "एक घर एक धारा" अन्तर्गत का विभिन्न योजनाहरु क्रमश सम्पन्न

भएका र हुने चरणमा छन् । चालु आवमा मात्र ४० घरघुरी लाभान्वित भएका छन् । स्थानीय संस्कृति प्रवर्द्धन, सामूहिक जमघट, भेला, बैठक लगायतका प्रयोजनको लागि समूह भवन ६०/४० अन्तर्गत ४ वटा सामुदायिक भवनहरूको निर्माण कार्य सम्पन्न भई फरफारकको चरणमा छ, भने एक सय भन्दा बढी मानिस अट्न सक्ने सभाहल हरूमा फर्निचर आवश्यक भाँडा कुडा र फर्निचर समेत व्यवस्थापनको कार्य सम्पन्न भएका छन् ।

४. आर्थिक विकास तथा वृद्धि गर्न स्थानीय जीवनस्तर उकास्न र राष्ट्रिय तथा अन्तराष्ट्रिय स्तरमा हरिनास गाउँपालिकालाई चिनाउने महत्वपूर्ण भूमिका खेल्ने पर्यटन विकास गर्न खैरीकोटमा पर्यटन पूर्वाधार विकास र चुली डाँडा पर्यटन पार्क र पिकनिक स्पट लागि विशेष ध्यान दिईएको छ । स्थानीय श्रोत साधन परिचालन, सामाजिक परिचालन, गरिबी निवारण, स्थानीय उत्पादनको बजारीकरण, रोजगारी श्रृजना र समाजका तल्लो वर्गलाई सक्षम, दक्ष र आत्मनिर्भर बनाउन हरिनास गाउँपालिका वडा नं ३ मा गरिबी निवारणको लागि लघु उद्यम विकास कार्यक्रम संचालन गरिएको छ ।
५. सिँचाई तर्फ चालु आवमा १.१ हेक्टर जमिनमा सिँचाई सुविधा उपलब्ध गराइएको छ साथै यस थप योजनाहरू संचालन गरि गरि सुक्खा, बाँझो जमिनमा कृषि उत्पादनलाई बढाइएको तथा खाद्य सुरक्षा सुनिश्चिततामा पहल भएको छ । साथै आगामी आ.व.मा पनि सिँचाई तर्फ बजेट विनियोजन गरिनेछ ।
६. स्थानीय जनताहरूलाई पैदल आवतजावत सहज बनाउन तथा अष्टचारो बाटोको कारण हुनसक्ने दुर्घटना न्यूनीकरण गर्न पालिकाका हरेक गाउँ तथा बस्तीहरूमा पर्याप्त मात्रामा पक्की गोरेटो बाटोको निर्माण कार्य सम्पन्न गरिएको छ ।
७. जनताको स्वास्थ्य सेवाको पहुँच पुराउन सबै स्वास्थ्य चौकीमा प्रयोगशाला स्थापना गरिएको छ भने स्वास्थ्य चौकी देखि टाढा रहेको स्थानमा थप २ सामुदायिक स्वास्थ्य इकाई स्थापना गरिएकोमा कुलिंखोला सामुदायिक स्वास्थ्य इकाई भवन निर्माण कार्य सम्पन्न भई दरबन्दी अनुसारको स्वास्थ्य कर्मीको पनि व्यवस्थापन गरिएको छ । साथै स्वास्थ्य क्षेत्रको सुचनालाई प्रभावकारी बनाउनको लागि HMIS लाई कडाइ गरि चाहिने उपकरण समेत व्यवस्था गरिएको छ ।
८. प्रदेश सरकार र हरिनास गाउँपालिकाको सहकार्यमा नागरिक आरोग्य केन्द्र स्थापना गरि दरबन्दी अनुरूपको कर्मचारी पनि व्यवस्था गरिएको छ ।
९. विभिन्न विद्यालयमा रङ्ग रोगन, भवन तथा कक्षा कोठा निर्माण, शैक्षिक सामग्री वितरण र फर्निचर उपलब्ध गराई शैक्षिक गुणस्तर सुधार र आरामदायी वातावरणमा बालमैत्री अध्ययन अध्यापनको वातावरण श्रृजना गरिएको छ ।
१०. बाढी पहिरो, भूक्षय, आगलागी जस्ता प्राकृतिक प्रकोपहरूको असर न्यूनीकरण गर्ने विभिन्न प्रयत्न गरिएको तथा प्रकोपमा परेकालाई आर्थिक राहत उपलब्ध गरिएको छ ।
११. पहिरो पन्छाउन तथा यातायात सुचारु गर्न प्रत्येक वडामा वडा सरसफाई अन्तर्गत पर्याप्त बजेट विनियोजन गरी १२ महिना यातायात संचालन गरिएको छ ।

3

१२. स्थानीय जनताहरूलाई पैदल आवतजावत सहज बनाउन तथा अफ्ठ्यारो बाटोको कारण हुनसक्ने दुर्घटना न्यूनीकरण गर्न पालिकाका हरेक गाउँ तथा बस्तीहरूमा पर्याप्त मात्रामा पक्की गोरेटो बाटोको निर्माण कार्य सम्पन्न गरिएको छ ।
१३. खेलकुदको विकासका लागि "एक गाउँ एक खेलमैदान" नीति बमोजिम धेरै खेल मैदान सम्पन्न गरिएको छ ।
१४. स्थानीय भेषभूषा, कला, भाषा, रहनसहन, संस्कृति राज्यको गहना हो । यिनीहरूको जगेर्ना गर्नुपर्छ भन्ने मान्यता स्वरूप दलित विशेष कार्यक्रम, भजनकिर्तन संरक्षण कार्यक्रम, विभिन्न आमा समूहका तथा जात जातीका पोशाक खरीद, लगायतका योजनाहरू सम्पन्न भएको र आगामी आ.व.मा पनि निरन्तरता दिइने छ ।
१५. बिकासको मूल प्रवाहमा नपरेको क्षेत्रक जनतालाई परेका पिर मर्का र नियामित प्रक्रियामा समावेश हुन नसकेका योजना कार्यक्रमलाई प्रत्यक्ष रूपमा जनतासंग अध्यक्ष कार्यक्रम मार्फत योजना तथा कार्यक्रम मार्फत कार्यान्वयन भएका विभिन्न योजना तथा कार्यक्रम भेषभूषा, भौडावर्तन, पूर्वाधार, समेतका कार्य सफलतापूर्वक सम्पन्न गरिएको छ ।
१६. परम्परागत अप्राविधिक तथा बेरोजगारी उन्मुख शिक्षा पद्धतिलाई परिवर्तन गरि आधुनिक व्यवहारिक र आत्मनिर्भर उन्मुख प्राविधिक शिक्षा पद्धतिको सुरुवात गर्न महिमा मा.वि. चिसापानीमा बाली विज्ञानको सुरुवात भएको छ भने अन्य विद्यालयमा पनि विस्तार गर्ने नीति लिइने छ ।
१७. लोकतन्त्र, गणतन्त्र र संधीयताका उपलब्धि तथा लाभहरू प्रत्येक गरिबीका रेखामुनि रहेका सामाजिक सुरक्षा र संरक्षणको आवश्यकतामा परेका वा राज्यको स्रोत, साधन, बजेट -तथा अवसरबाट वञ्चित रहेका आम नागरिकहरू सम्म पुर्याउन, विगतमा गुमेका अवसर पुनः प्राप्ति गर्न, गरिब र धनी बीचको खाडल कम गर्न तथा स्थानीय समस्याहरूको तत्काल संवोधन गर्ने उद्देश्यले जनतासंग अध्यक्ष कार्यक्रम मार्फत निकै महत्वपूर्ण कार्यक्रम तथा योजना सम्पन्न गरिएको छ ।
१८. प्रधानमन्त्री रोजगार कार्यक्रम अन्तर्गत न्यून आय भएका पालिका बासीहरूलाई उक्त कार्यक्रममा समावेश गरि निजहरूको जीवन स्तरमा सुधार ल्याउने पहल गरिएको छ । साथै यस वर्ष देखि पालिका साझेदारी कार्यक्रम संचालन गरिनेछ ।
१९. गाउँपालिकाको सेवा प्रवाहलाई चुस्त दुरुस्त पारदर्शी गतिशिल मितव्ययी छिटो छरितो बनाउन गाउँपालिकाले योजना पंन्जिकरण सामाजिक सुरक्षा डिजिटल नागरिक वडापत्र अस्पताल व्यवस्थापन शिक्षा व्यवस्थापन सहकारी व्यवस्थापन राजस्व व्यवस्थापन जस्ता प्रणाली जडान गरि पेपरलेस गाउँपालिको रूपमा पहिचान यसै आर्थिक वर्ष देखि कायम गरेकोमा यस कार्यलाई आगामी वर्ष पनि निरन्तरता दिइनेछ । साथै उपभोक्ताहरूको सहजताको लागि गाउँपालिकाले रु ५ लाख सम्मका योजनाहरूको सम्झौता वडा कार्यालयहरूबाट हुने व्यवस्था मिलाउनेछ ।
२०. नेपाल सरकारले आगामी आर्थिक वर्ष वर्ष देखि औषधीय गुण भएको जडिवुटी गाँजालाई वैधानिकता दिन नियमावली निर्माण गर्ने चरणमा रहेको कुरालाई मध्यनजर गर्दै यस गाउँपालिका पनि गाजा खेति दृष्टिकोणमा उपयुक्त स्थान रहेकोले नेपाल सरकारलाई यस गाउँपालिकामा गाजा खेति गर्न प्राथमिकता राख्न आवश्यक

[Signature]

[Signature]

पहल गरिनेछ । साथै स्थानीय कोदोको रक्सी उत्पादन उपभोग र वितरणको संभाव्यता अध्ययन गर्ने कार्यको सुरुवात यसै आर्थिक वर्ष देखि गरिनेछ ।

२१. गाउँपालिकाको बिकास नीति तथा योजनालाई मार्ग निर्देशन दिन , बिकास र समृद्धिलाई अल्पकालीन मध्यकालीन तथा दीर्घकालीन लक्ष्य समेटी यस आ.व. मा यस हरिनास गाउँपालिकाले आवधिक रोजगार रणनीति २०८१।२०८२ देखि २०८५।२०८६, रोजगार संवाद मञ्च, २०८१ गाउँपालिकाको मध्यमकालीन खर्च संरचना २०८१।२०८२ देखि २०८३।२०८४ ,लैङ्गिक उत्तरदायि बजेट परिक्षण ,गाउँपालिकाको भवन निर्माण मापदण्ड २०८१ र भु वर्गिकरण २०८१ तयार भएका छन् । प्रथम कार्यकाल देखि हाल सम्म गाउँ सभा र कार्यपालिकाहरुले पारित गरेका कानुनहरुको परामर्शदाताको सहयोगमा संहिताकरण गरि अलग अलग भागको रुपमा प्रकाशन उन्मुख रहेको छ । यस गाउँपालिकाको भाषा, साहित्य, भेष, भुषा, खानि, खनिज, धर्म, संस्कार, सभ्यता समेटेर तयार भएको पाठ्यपुस्तक (कक्षा १-८) सम्म निर्माणको अन्तिम अवस्थामा रहेको छ । प्रथम पञ्चवर्षिय योजना तर्जुमा, क्षमता बिकास योजना, लैङ्गिक समानता तथा सामाजिक समावेशिता रणनीति ,राजस्व सुधार कार्ययोजना हरुलाई सर्वसाधारणको जानकारीको लागि प्रकाशनको अन्तिम चरणमा रहेको छ । साथै नेपाल सरकारको नीति अनुसार गाउँपालिका भित्र रहेका जमिनको अवस्थालाई तोकिय बमोजिम वर्गीकरण गर्ने कार्य सकिएको अवस्था छ ।

गाउँसभाका सदस्यज्यूहरु,

अब म आगामी आर्थिक वर्ष २०८०/०८१ को वार्षिक नीति तथा कार्यक्रमको मूल भागमा प्रवेश गर्न चाहन्छु ।

कृषि तथा पशु तर्फ

२०. "हरिनास गाउँपालिकाको आवश्यकता, कृषि क्षेत्रमा अत्मनिर्भरता" भन्ने मूल नारा साथ युवाहरुलाई कृषिमा आकर्षण गराउन युवा स्व-रोजगार र युवा लक्षित कार्यक्रमहरु सञ्चालन गरिनेछ । रैथाने बाली कोदो तथा फापरको बिस्तारका लागि खद्यान्नमा आत्मनिर्भरको नीति अवलम्बन गरिनेछ ।

२१. हरिनास गाउँपालिका भित्र एक घर एक बहु पोषणयुक्त करेसाबारीलाई विशेष आयोजनाका रुपमा- अगाडि बढाइनेछ । यस्तो करेसाबारीमा सिजन अनुसारका तरकारी, कुरिलो, कागती, सुन्तला आदि बिरुवाहरुको उत्पादन सहित उपयोग गर्ने कार्यक्रम गरिने छ ।

२२. कृषि क्षेत्रको बिकास र प्रवर्धन गर्न गाउँपालिका विभिन्न कृषि योग्य जमिनलाई सम्भाव्यताका आधारमा तरकारी, फलफूल, तथा पशुपालनका क्षेत्रको रुपमा घोषणा गरी मौसमी तथा बेमौसमी तरकारी, फलफूल तथा पशु जन्य उत्पादनका साथै माटोको परीक्षण, पानी परीक्षण गरी आधुनिक तरिकाले कृषिलाई व्यवसायीकरण गर्न प्रोत्साहन गर्दै सुन्तला ,च्याउ तथा बाखा पकेट कार्यक्रमलाई निरन्तरता दिइने छ ।

[Signature]

[Signature]

२३. कृषि क्षेत्रको आधुनिकीकरण, यन्त्रीकरण, विशिष्टीकरण गरी उत्पादन र उत्पादकत्व वृद्धिमा जोड दिइनेछ । सोका लागि कृषि यन्त्र उपकरणमा ५० प्रतिशत अनुदानको व्यवस्था मिलाइनेछ । कृषि अनुदान कार्यक्रमलाई व्यवस्थित रूपमा लागू गरिनेछ ।

२४. दिगो कृषि विकास, जैविक विविधता, प्राकृतिक खेत तथा वातावरण संरक्षण बीच सन्तुलन कायम राख्दै, बाँझो निजी जमिन, सार्वजनिक खुला क्षेत्र तथा खोला किनारमा अलैंची, सुन्तला, कागती, एभोकाडो, घाँस खेती गर्न सर्वसाधारण व्यक्ती तथा समूहलाई प्रोत्साहन गरिनेछ ।

२५. नदी किनारका जमिन, वेशी, टार तथा खेतबारीका कान्ताहरुमा सम्भाव्य फलफूल खेती गरी फलफूलको उत्पादन बढाई फलफूलमा आत्मनिर्भरताका लागि एक घरधुरिमा एक फलफूल बिरुवा रोपण कार्यलाई अभियानका साथ अगाडि बढाइनेछ ।

२६. गाउँपालिका भित्र कृषि व्यवसायिकतालाई जोड दिँदै नगदे बालीलाई प्रोत्साहन नगदै बाली उत्पादनबाट कृषकको आय आर्जनमा टेवा पुर्याउने नीतिलाई निरन्तरता दिइनेछ ।

२७. जुनोतिक तथा महामारी किसिमका रोगहरु रोकथाम तथा नियन्त्रण गर्न भ्याक्सिनेशनका साथ पशु स्वास्थ्य शिविर तथा खोप कार्यक्रम संचालनका लागि गाउँपालिका र प्रदेश सरकारसँग सहकार्य गरी विशेष जोड दिइ पशुपक्षीमा लाग्ने विभिन्न रोग तथा परजीवीलाई रोकथाम तथा उपचार गर्नको लागि निःशुल्क औषधी र पूर्ण खोपको व्यवस्था गर्दै विपन्न परिवारका किसानका लागि कुखुराका चल्ला, वंगुरका पाठापाठी वितरण गर्दै विपन्न परिवारको आयआर्जनमा वृद्धि गर्ने लक्ष्य राखिएको छ र पालिकामा आवश्यक उन्नत जातका बोका तथा पशु वितरण गरी पशु व्यवसायलाई सुदृढीकरण गर्दै लगिनेछ ।

२८. विषादीको प्रयोगलाई निरुत्साहित गरी अगानिक खेतीको बिस्तारमा जोड दिइने छ । साथै आइ.पी.एम कार्यक्रम संचालनका लागि प्रहल गरिनेछ ।

गाउँसभाका सदस्यज्यूहरु

पूर्वाधार बिकासतर्फ

सडकतर्फ

२९. दग्दी कुलुङखोला दोभान बडहर भन्ज्याङ हुदै किहु जोडने पक्की ग्रामीण सडक निर्माणका लागी प्रदेश सरकार र यस कार्यालयको साझेदारीमा निरन्तरता दिइनेछ ।

३०. सवारी साधनमा नियमितता ल्याउन क्षमता भन्दा बढी यात्रु राखी सवारी चलाउने तथा मादक पदार्थको प्रयोगबाट हुने दुर्घटनामा कमी ल्याउन सुरक्षा संयन्त्रको समन्वयमा आवश्यक कारबाही गर्ने नीति अवलम्बन गरिने छ ।

३१. हरिनास गाउँपालिकाको सदरमुकाम देखि सबै वडा कार्यालयहरू सम्म बाह्र महिना सडक संचालन हुन सक्ने व्यवस्था मिलाइने छ ।

भवन निर्माण

३२. गाउँपालिकाको प्रशासकीय भवनको निर्माणको लागि संघ र प्रदेश सरकार सँग साझेदारी गरी आगामी आ.व.२०८१/०८२ मा भवन निर्माणको काम सुरुवात गरिनेछ । त्यस्तै गरी आफ्नै भवन नभएका वार्ड कार्यालयहरूमा पक्की भवन निर्माणको क्रममा रहेको र बाँकी वडाको भवन, स्वास्थ्य इकाईको भवन निर्माणको व्यवस्था क्रमश मिलाइने छ । निर्माण सम्पन्न भएका वडा कार्यालयहरूमा फर्निचर लगातयका आवश्यक इन्टेरियरको व्यवस्था गरिनेछ ।

३३. भवन निर्माण आचार संहिता बमोजिम घर नक्सा पास गरि मात्र भवन निर्माण गर्ने व्यवस्था मिलाइनेछ । स्वीकृत मापदण्ड विपरीत निर्माण कार्य गरिएका संरचनालाई विशेष व्यवस्थासहित कानुनी दायरामा ल्याइ त्यस्ता कार्य गर्नेलाई निरुत्साहित गरिनेछ ।

खानेपानी तथा सरसफाइ

३४. खानेपानी आयोजनाहरूमा अपनत्व बोध गराउन खानेपानी आयोजनाहरूमा अनिवार्य मर्मत संभार कोष स्थापना गरिने छ र जसका लागि अनिवार्य पानी महसुल को सुरुवात गरी समितिको कोषमा जम्मा गर्ने व्यवस्था मिलाइनेछ ।

३५. स्वच्छ पिउने पानी लाई उच्च प्राथमिकता राखी भएका स्रोतहरूको अधिकतम प्रयोग र समानुपातिक वितरणमा जोड दिई श्रोतको अनुपातमा धाराहरूको व्यवस्था गरिनेछ ।

३६. एक घर एक धारा अभियानलाई निरन्तरता दिइने छ ।

३७. खानेपानी सम्बन्धी सञ्चालित योजनाहरूमा कार्यरत ज्यामीहरूलाई विज्ञहरूबाट क्षमता विकास सम्बन्धी कार्य गरिनेछ । लिफ्टिंग मार्फत खानेपानीको व्यवस्था भएका ठाउँमा विद्युत महशुलमा प्रदेश सरकार संघ सरकार को साझेदारीमा विशेष व्यवस्था मिलाइनेछ ।

आवास तथा पुनर्निर्माण एकीकृत वस्ति विकास

३८. गाउँपालिकामा भूमिहीन घरबार बिहिनहरूका लागि व्यवस्थित बसोबासको व्यवस्था मिलाउन जनता आवास कार्यक्रम, खरको छानो विस्थापित कार्यक्रमहरू स्थानीय सरकार, संघ र प्रदेश सरकार सँगको समन्वयमा बसोबासका कार्यक्रमहरू अगाडी बढाइने छ ।

३९. चालु आवामा १०० घर धुरीमा खरको छानो बिस्तापनको लागि कार्यबिधि तय गरी कार्यन्वयन कै क्रममा रहेको छ ।

४०. अति गरिबको रेखा मुनी रहेका व्यक्तिलाई निःशुल्क सुरक्षित आवासको लागि उपयुक्त कानुन बनाइ व्यवस्था मिलाइनेछ ।



उर्जा

४१. यस गाउँपालिकालाई उज्यालो गाउँपालिका बनाउनका लागी बिद्युत सेवा नपुगेका" बस्तीलाई प्राथमिकताका साथ अगाडी बढाइ बिजुली बत्ति विस्तार यस आवामा नै सम्पन्न गरिएको छ र आवश्यकता आधारमा निरन्तरता दिइनेछ ।

४२. पालिका अन्तरगतका कार्यालय स्वास्थ्य केन्द्र वडा कार्यालय मा बैकल्पिक उर्जाको रुपमा सौर्य उर्जा जडानलाई प्राथमिकता दिइनेछ ।

४३. उर्जाको मुख्य स्रोतका रुपमा प्रयोग भएको दाउरा माथिको निर्भरतालाई कम गर्न वायोग्यास सौर्य कर्जा जस्ता प्रविधिहरुमा लगानी विस्तार गरिने छ ।

उद्योग

४४. स्थानीय तहमा संचालित ठूला तथा साना उद्योग तथा व्यवसायलाई कानुनी दायरामा ल्याउन न्यून करको माध्यमबाट करको दायरा फराकिलो बनाई आन्तरिक आय संकलन गरिने छ ।

४५. उच्चोग वाणिज्य तथा व्यवसाय प्रशासन सँग सरोकार हुने पक्षहरुको क्षमता अभिवृद्धि तथा सशक्तिकरण गरी साना तथा मझौला उच्चोगहरुको विकास तथा विस्तार गरिनेछ ।

पर्यटन

४६. प्राकृतिक रुपले रमणीय स्थानमा रहेको यस गाउँपालिका ऐतिहासिक, धार्मिक, सांस्कृतिक धरोहरहरुको रुपमा रहेका यस क्षेत्रका पौराणिक मठ मन्दिर देवलहरुको संरक्षण गरी थप निर्माण कार्यमा जोड दिइ पर्यटकीय क्षेत्र घोषणा गरी पर्यटकमैत्री संरचना निर्माण गरिनेछ ।

४७. गाउँपालिकाको पर्यटकीय क्षेत्रको विकास, विस्तार र बजारीकरण गर्न पर्यटन सँग सरोकार राख्ने निकायहरु सँग समन्वय र साझेदारी गरिनेछ ।

सामाजिक विकासतर्फ

४८. गाउँपालिका स्तरीय १५ शैयाको चिसापानी आधारभुत अस्पताल निर्माणका लागि निरन्तरता दिइनेछ ।
४९. प्रसूति केन्द्र नभएका संभाव्य स्वास्थ्य चौकीमा भौतिक पूर्वाधारको कार्य गरि प्रसूति केन्द्र संचालनलाई निरन्तरता दिइनेछ ।
५०. जेष्ठ नागरिकहरूलाई टोल टोल गरि स्वास्थ्य जाँच गर्ने कार्यलाई र स्वास्थ्यसंस्थाको व्यवस्थापकीय कार्यलाई चुस्त दुरुस्त राख रहन म स्वास्थ्य मेरो गाउँ स्वास्थ्य कार्यक्रम मार्फत संचालनमा ल्याइने छ ।
५१. प्रत्येक ६ महिनामा हरिनास गाउँपालिकाका सबै विद्यालयका विद्यार्थीहरूलाई जुका औषधी नियमित खुवाउने कार्यलाई निरन्तरता दिइनेछ ।
५२. वर्ष भरिमा तोकिय बमोजिम १०-१९ वर्षका किशोरी हरूलाई iron folic acid खुवाउने कार्यलाई निरन्तरता दिइनेछ ।
५३. सबै स्वास्थ्य चौकी र स्वास्थ्य इकाइमा निःशुल्क औषधीहरू नियमित रूपमा उपलब्ध भइराखेको छ । यसको सुनिश्चितताको लागि आवश्यक व्यवस्था मिलाइनेछ ।
५४. विभिन्न संघ संस्थाहरू मिलेर स्वास्थ्य शिविरहरू संचालन गरि निःशुल्क उपचारको व्यवस्था मिलाइएको छ । चालु आवमा प्रदेश सरकार सामाजिक बिकास तथा स्वास्थ्य मन्त्रालय र हरिनास गाउँपालिकाको सहकार्यमा यस लाई निरन्तरता दिइनेछ ।
५५. सुरक्षित मातृत्व कार्यक्रमलाई प्रभावकारी रूपमा संचालन गर्न "सुत्केरीसँग उपाध्यक्ष पोषण कार्यक्रम" मार्फत आवश्यक व्यवस्था मिलाइने छ । स्वास्थ्य संस्थामा प्रसूति हुने महिलालाई प्रोत्साहनको व्यवस्था गर्ने गरि नीति लिइनेछ ।
५६. प्रजनन स्वास्थ्यलाई विशेष रूपमा सुरक्षित गर्भपतन लगायतका सेवालाई सुरक्षित सर्व सुलभ र पहुँच योग्य बनाउन र सेवा केन्द्रको संख्यालाई थप गर्न दक्ष जनशक्तिको व्यवस्थापन तथा तालिम तथा प्रजनन स्वास्थ्य सेवा सम्बन्धी कार्यक्रमलाई विशेष ध्यान दिइनेछ ।
५७. भवन निर्माण गर्न बाँकी रहेका स्वास्थ्य इकाई/स्वास्थ्य केन्द्र स्वास्थ्य इकाईको भवन निर्माणलाई प्राथमिकताका आधारमा क्रमशः निर्माण गरिनेछ ।
५८. स्वास्थ्य चौकीमा स्वास्थ्य प्रयोगशाला सेवा संचालनमा रहेकोमा आवश्यकताको आधारमा अन्य सामुदायिक स्वास्थ्य इकाइमा क्रमिक रूपमा प्रयोगशाला सेवा विस्तार गरिनेछ ।
५९. पोषणको अवस्थामा सुधार ल्याउन पोषण विशेष कार्यक्रम संचालन गरिनेछ ।

६०. पूर्ण खोप सुनिश्चिताता युक्त गाउँपालिका घोषणा भइसकेको हुँदा यसको निरन्तरताको लागि आवश्यक कार्य गरिने छ ।

६१. गाउँपालिका भित्र रहेका खोप केन्द्रको भवन क्रमशः निर्माण निर्माण गरि सुरक्षित खोप सेवा प्रदानको व्यवस्थालाई विशेष ध्यान दिइनेछ ।

६२. घरमा हुने सुत्केरीलाई निरुत्साहित गरिने छ र शून्य घर सुत्केरीको अवस्थालाई अभियानका रुपमा अगाडी सारिने छ ।

६३. स्वास्थ्य कर्मीको क्षमता विकासको लागि विशेष जोड दिइनेछ ।

६४. राम्रो काम गर्नेलाई पुरस्कृत गरिने नीति लिइने छ ।

६५. स्वास्थ्य संस्थामा सुत्केरी गराउन प्रोत्साहित गर्ने व्यवस्थामा जोड दिइनेछ ।

६६. गाउँपालिकाले एम्बुलेन्सको व्यवस्था गर्ने नीति लिइनेछ ।

६७. संघ र प्रदेश सँगको सहकार्यमा स्वास्थ्य विमा कार्यक्रमलाई अभियानको रुपमा अगाडी बढाउने ।

६८. क्यान्सर, मुटु, मृगौला, सिकल सेल एनिमिया, स्पाइन इन्जुरी, पार्किन्सन, अल्जाइमर र हेड इन्जुरी लगायतको उपचारको लागि अति गरिब विरामीलाई आर्थिक सहयोग गर्ने नीति लिइनेछ । साथै गाउँपालिकाको तर्फबाट विभिन्न रोगलागि आर्थिक सहायता आवश्यक पर्ने नागरिकलाई केहि मात्रामा भएपनि आर्थिक सहायता उपलब्ध गराउने नीति लिइनेछ ।

६९. अति विपन्न र गरिविको रेखा मुनि रहेका गरिब परिचय पत्र प्राप्त व्यक्तिहरूलाई निःशुल्क स्वास्थ्य विमा गराइने छ ।

७०. स्वास्थ्य चौकी नभएका वाडमा स्थापना भएका सामुदायिक स्वास्थ्य इकाईलाई क्रमशः स्वास्थ्य चौकीमा स्तरउन्ति गर्दै लगिनेछ ।

७१. यस गाउँपालिका भित्र रहेका महिला स्वास्थ्य स्वयम् सेविकाको कार्यको सम्मान गर्दै पालिकाबाट यातायात खर्च स्वरुप प्रोत्साहन गर्ने नीति लिइने छ ।

७२. विभिन्न रोगका कारण हुन् सक्ने महामारी जन्य समस्यालाई सम्बोधन गर्नको लागि आवश्यक व्यवस्था मिलाइनेछ ।

७३. स्थापना भएका स्वास्थ्य संस्थाको आन्तरिक व्यवस्थापनको लागि आवश्यक पर्ने भौतिक तथा वित्तीय श्रोतको व्यवस्था पालिकाबाट गर्ने नीति लिइनेछ ।

७३.स्वास्थ्य सस्थाको अभिलेख तथा प्रतिवेदनलाई चुस्त दुरुस्त बनाउन सफ्टवयर प्रणाली मार्फत गर्ने कार्यको व्यवस्थामिलाइनेछ ।

७४.सवै स्वास्थ्य सत्तामा गाउँपालिकाबाट स्वीकृत दरबन्दी अनुसारको कर्मचारीको व्यवस्था गरिनेछ ।

७५.नमुना स्वास्थ्य सस्था कार्यक्रमलाई अगाडी बढाइनेछ ।

७६.आयुर्वेदिक औषधालयको स्थापनामा विशेष जोड दिइनेछ ।

७७.कोभिड लगागायत महामारी विरुद्धको प्रतिकार्यलाई गाउँपालिकाको तर्फ बाट बिशेष पहल गरिनेछ ।



शिक्षा

७८.हरिनास बासीको इच्छा प्रविधि मैत्री र गुणस्तरिय शिक्षालाई आत्मसाथ गर्दै गाउँपालिकाका सबै विद्यालयहरूमा सूचना प्रविधिको उच्चतम प्रयोग गर्ने नीति लागू गरिनेछ ।

७९.सामुदायिक विद्यालयहरूमा विद्यार्थीहरूको आकर्षण बढाउन बाल मैत्री उद्यान पार्क, र आधारभूत शैक्षिक पूर्वाधारहरूको निर्माण, मर्मत संभार, संचालन र व्यवस्थापनमा जोड दिइनेछ ।

८०.यस गाउँपालिका भित्र मा.वि. र आधारभूत विद्यालय गरी जम्मा ३१ वटा विद्यालय रहेकोमा कतिपय विद्यालयमा विद्यार्थी शिक्षकको अनुपात घटी बढी भएको अवस्था विद्यमान छ सो अवस्थामा विद्यार्थी र शिक्षकको अनुपात मिलाइ शिक्षक दरबन्दी मिलानमा जोड दिइनेछ ।

८१.शिक्षकहरूलाई समय सापेक्ष र नविनतम सिकाईका विधिहरू बारे जानकारी गराउन विषयगत तालिम र प्रशिक्षणको व्यवस्था गरी शिक्षकहरूलाई उच्च मनोबलका साथ काम गर्ने वातावरण निर्माण गरिनेछ ।

८२.प्र.अ., शिक्षक, जनप्रतिनिधि लगायतलाई नमुना विद्यालयमा शैक्षिक अवलोकनको व्यवस्था मिलाइनेछ ।

८३.रुम टु रिडबाट संचालित कार्यक्रमलाई निरन्तरता दिइने छ ।

८४.सामुदायिक विद्यालयहरूमा निःशुल्क स्यानिटरी प्याडको व्यवस्था यस वर्ष पनि निरन्तरता दिइनेछ ।

संरसफाइ तथा स्वच्छता

८५.हरिनास गाउँपालिका भित्रको फोहर मैला व्यवस्थापनलाई दिगो र प्रभावकारी बनाउन गाउँ बस्तीबाट टाढा रहेको क्षेत्रमा फोहोर व्यवस्थापनको नीति लिइने छ

८६.गाउँपालिकाको पर्यटकीय क्षेत्रहरूमा सार्वजनिक शौचालय र खानेपानीको सुविधा पुर्याईनेछ ।

८७. "वातावरण मैत्री गाउँपालिका" निर्माणमा जोड दिइनेछ ।

८८. एक घर एक चर्पी कार्यक्रम अनुरूप हरेक घरमा सफा चर्पी निर्माण मा जोड दिइ पानी जन्य सरुवा रोग नियन्त्रणमा आवश्यक कार्यक्रम अगाडी बढाइने छ ।

हरिनास गाउँपालिका
गाउँ कार्यपालिकाको कार्यालय
चित्रेभञ्ज्याङ्ग, स्याङ्जा
२०७३

गाउँसभाका सदस्यज्यूहरु,

समावेशीकरण

८९. महिलाहरुको नेतृत्व र निर्णायक भूमिका स्थापित गर्न सामुदायिक विकासका कार्यहरुमा समान सहभागिताको लागि उपयुक्त वातावरण प्रदान गरिनेछ ।

९०. महिलालाई सीप र रोजगारी मा समान अवसर उपलब्ध गराई समान कामको समान ज्यालाको सुनिश्चतता गरिनेछ ।

९१. महिला, दलित, आदिवासी जनजाति, लोपान्मुख तथा सिमान्तकृत वर्गको क्षमता अभिवृद्धि र सशक्तिकरणका कार्यक्रमहरु लागू गरिनेछ । परम्परागत पेशाहरुको वैज्ञानिकीकरण गर्दै आय आर्जनतर्फ उन्मुख गर्ने कार्यक्रम लागू गरिने छ ।

९२. जातीय भेदभाव कसुर सजाय ऐनलाई प्रभावकारी कार्यान्वयन गर्न पालिकाबाट विशेष व्यवस्था गरिने छ ।

९३. हरेक वडामा दलितहरुको सामूहिक आय आर्जनको कार्यक्रममा जोड दिई दलित तथा सिमान्तकृत बालिकाको निःशुल्क शिक्षाको ग्यारेन्टी गरिने छ ।

बालबालिका युवा तथा खेलकुद

९४. हरेक वडामा बहुउद्देश्यीय खेलमैदानको निर्माण गरी बालबालिका तथा युवाहरुलाई विभिन्न विधाको खेलकुदमा आकर्षण गराइनेछ ।

९५. परिमार्जन सहित खेलकुदका प्रतियोगिताको विधाहरु थपेर राष्ट्रपति रनिङ्ग शिल्ड र अध्यक्ष कप प्रतियोगितालाई निरन्तरता दिइनेछ ।

९६. "सकारात्मक सोच र उर्जीशिल युवा हाम्रो चाहना कुलत रहित स्वस्थ युवा हरिनासको गहना" भन्ने नाराका साथ कुलतमा परेका युवाहरुका लागि विशेष कार्यक्रम संचालन गरी युवाहरुलाई सीपमूलक तालिम सञ्चालनको व्यवस्था

गरिनेछ ।

१७. सबै विद्यालयहरूमा राजनैतिक कार्यक्रमहरूलाई निरुत्साहित गरिनेछ । शहीद वेपत्ताका छोरा छोरीहरू बाबु आमा गुमाएका दुहुँरा बालबालिकाहरू संरक्षण गर्दै उनीहरूलाई विद्यालय सम्म ल्याउने टिकाउने पढाउने र सिकाउने नीति मिलाइने छ ।

१८. विद्यालय तथा वडा स्तरमा बाल क्लबहरू गठन गरि पालिकास्तरीय बाल संजाल निर्माण गरिनेछ ।

सार्वजनिक निजी साझेदारी कार्यक्रम

१९. सरकारी तथा निजी क्षेत्रको सहभागितामा भौतिक पूर्वाधारको विकास गर्न सार्वजनिक-निजी साझेदारीको अवधारणालाई प्रोत्साहित गरिनेछ ।

१००. साना पूर्वाधार निर्माणका लागि प्रोत्साहन गर्न गैर सरकारी क्षेत्र वा अन्य क्षेत्रबाट समेत लगानी गरेकोमा सम्पुरक कोषबाट केही रकम गाउँपालिकाले व्यहोर्ने गरी साझेदारी कार्यक्रम अगाडी बढाइने छ ।

१०१. सहकारी संघ संस्थाहरूलाई सहकारी मुल्य मान्यताको सिद्धान्तमा संचालन गर्न सहकारी तालिम र कोपोमिस तालिम आयोजना गरिनेछ ।

वन वातावरण

१०१. वन क्षेत्रको सदुपयोग गरी समुदायको दिगो आमदानीको श्रोतको विकास गर्न आफ्नै निजी खाली रहेका जग्गाहरूमा उपयुक्त भौगोलिक वातावरण अनुकूल हुने गरी जडीबुटी, गैर काष्ठ वन पैदावारहरूको खेती विस्तार गरिनेछ ।

१०२. खानी जन्य उत्खननलाई व्यवस्थित गर्न पहल गरिनेछ ।

१०३. गाउँपालिका अन्तर्गत रहेका वन क्षेत्र लगायत सबै स्थानका सार्वजनिक जग्गाहरूको अतिक्रमण र अवैध उपभोगलाई रोक्नका लागि सरोकार निकायसँग समन्वय गरिनेछ ।

१०४. गाउँपालिका भित्र हुने सबै खालका विकास निर्माणकार्यहरू गर्दा वातावरणीय पक्षलाई विशेष ध्यान दिइने छ ।

सूचना प्रविधि

१०५. सूचना सम्प्रेषणलाई विश्वसनीय र मर्यादित बनाउन संचार संस्था तथा संचारकर्मीहरूसँग सहकार्य गरिनेछ ।

१०६. सञ्चारक्षेत्रमा क्रियाशील सार्वजनिक संघ-संस्थाहरूको संरचनागत एवं व्यवस्थापकीय सुधारमा सहकार्य गरिनेछ । जनतासँग प्रत्यक्ष सरोकार राख्ने, विकास र सम्बृद्धिमा टेवा पुर्याउने खालका कार्यक्रम उत्पादन प्रसारण गर्न जोड दिइनेछ ।

१०७. सामुदायिक विद्यालयहरूमा टेलिफोन, इन्टरनेटको क्रमिक रूपमा विस्तार गरिनेछ ।

सुशासन सेवा प्रवाह र जनशक्ति विकास

१०८. जनताबाट निर्वाचित जनप्रतिनिधिहरू जनता प्रति उत्तरदायी जनताको पिर मर्का बुझ्ने व्यवस्था मिलाइने छ ।

१०९. गाउँपालिकाका सबै कार्यालयहरूलाई इन्टरनेटका माध्यमबाट सबै वडाहरू, स्वास्थ्य चौकी, सामुदायिक विद्यालयहरूमा इन्टरनेट सेवा को प्रारम्भ गरिने छ ।

११०. गाउँपालिका भित्र भ्रष्टाचारमा शून्य सहनशीलता नीति लिइनेछ । उच्च कार्यसम्पादन गर्ने कर्मचारीहरूलाई प्रोत्साहन गर्न कार्यसम्पादनमा आधारित प्रोत्साहन भत्तालाई परिमार्जनसहित निरन्तरता दिइनेछ,

१११. गाउँपालिकामा उत्कृष्ट कार्यसम्पादन गर्ने कर्मचारीहरूलाई पुरस्कृत गर्ने प्रणालीको विकास गरिनेछ । साथै आन्तरिक पर्यटन वृद्धिका लागी अवलोकन भ्रमणको व्यवस्था मिलाइने छ

११२. सार्वजनिक सेवा प्रवाहमा मितव्ययी, प्रभावकारी ढङ्गले कार्य सम्पादन गर्न कर्मचारीहरूको क्षमता विकास र सशक्तिकरण गर्ने कामलाई प्राथमिकता दिइनेछ

११३. सार्वजनिक खर्चको वित्तीय जवाफदेहिता सुनिश्चित गर्दै आन्तरिक खर्चलाई चुस्त बनाइनेछ र कार्यालयबाट हुने सबै भुक्तानी बैंक मार्फत हुने व्यवस्था मिलाइनेछ । त्यसै गरी गाउँपालिका अध्यक्षले वडाध्यक्ष सँग र प्रमुख प्रशासकीय अधिकृतले शाखा प्रमुख सँग मापन योग्य सूचकहरूसहित कार्यसम्पादन सम्झौता गरी सम्बन्धित पदाधिकारीहरूलाई नतिजा प्रति थप जवाफदेही बनाइनेछ ।

राजस्व प्रशासन

११४. गाउँपालिकाले हाल लिदै आएको कर, राजस्व, शुल्क आदिलाई थप व्यवस्थित र नियमन गरिनेछ । हाम्रो गाउँपालिका हाम्रो कर, समृद्ध बनाउने हाम्रै रहर भन्ने नारालाई साकार पार्न राजस्वको आन्तरिक श्रोतको दायरालाई फराकिलो बनाइनेछ । टोल टोलमा कर मैत्री प्रशासनको अभियान सञ्चालन गरिनेछ ।

न्यायिक समिति

११५. विवाद समाधानको लागि मेलमिलाप तथा मध्यस्थता सेवालाई न्यायिक समिति मार्फत थप प्रभावकारी बनाइनेछ । हरेक वडामा मेलमिलाप मार्फत विवाद समाधान गर्न मेलमिलाप केन्द्र स्थापना गरिनेछ ।

११६.न्यायिक समितिको क्षमता अभिवृद्धिको लागि कानुनी सचेतना र कानून सम्बन्धी अभिमुखीकरण कार्यक्रमको व्यवस्था मिलाइनेछ ।



विपद व्यवस्थापन

११७.स्थानीय स्तरमा विपद् पूर्व तयारी तथा प्रतिकार्य योजना,पूर्व सूचना प्रणाली,खोज तथा उद्धार, राहत सामग्रीको पूर्व भण्डारण, स्थानीय तटबन्ध, नदी र पहिरोको नियन्त्रण, विपद जोखिम क्षेत्रको नक्सांकन तथा वस्तीहरूको पहिचान र स्थानान्तरण गरिनेछ । विपद् व्यवस्थापनका लागि बडा-वडामा विपद् व्यवस्थापन समिति गठन गरिनेछ । विपद् जोखिम न्यूनिकरण गर्न विपद् व्यवस्थापन कोष निर्माण गरी कार्यविधिअनुसार संचालन गरिनेछ ।

विविध

११८.विकासको मूल प्रवाहमा समावेश नभएका योजनालाई जनतासँग अध्यक्ष कार्यक्रम मार्फत संचालन गरिनेछ ।

११९.अन्तर पालिका समन्वयात्मक कार्यक्रम संचालन गरिने छ ।

१२०.प्रधानमन्त्री रोजगार कार्यक्रमको लागि साझेदारीका कार्य गरिनेछ । साथै सम्बन्धित बडा कार्यालयमा जिम्मा दिने गरि भौतिक सामग्री खरिद गरिनेछ ।

१२१.अति विपन्न घरपरिवारको जीवनयापनका लागि न्यूनतम आर्थिक सहयोग उपलब्ध गराइने छ ।

१२२.गरिबी निवारणका लागि लघु उद्यम कार्यक्रमलाई थप प्रभावकारी रूपमा विस्तार गरिदै लगिनेछ । साथै तालिम प्राप्त दक्ष व्यक्तिलाई अनुदानमा उपकरणहरू उपलब्ध गराइने छ ।

१२३.कार्यालयको आवश्यकता अनुसार विज्ञाट सेवा परामर्श लिइने कार्य गरिनेछ ।

गाउँसभाका सदस्यज्यूहरू,

११४.यी नीति तथा कार्यक्रमको कार्यान्वयन गरी "समृद्ध हरिनास,सुखी हरिनासवासी" को गन्तव्यमा पुगी समृद्ध नेपाल,सुखी नेपालीको राष्ट्रिय आकांक्षा पूरा गर्न हाम्रो सरकारका प्रत्येक कार्यहरूको केन्द्रबिन्दु आम नागरिक हुनेछन् । सबैलाई समान अवसर,समान अधिकार,उत्तिकै सुरक्षा, उत्तिकै सम्मानको प्रत्याभूति गरिनेछ ।

अन्त्यमा

स्थानीय तहको समग्र विकास र समृद्धिका लागि यस नीति तथा कार्यक्रमले अंगिकार गरेका विषयहरूको कार्यान्वयन महत्वपूर्ण हुनेछ । नेपालको संविधानले आत्मसाथ गरेका मान्यता र परिकल्पना राष्ट्रिय योजना आयोगले तयार पारेको पन्ध्रौँ योजनाको आधार पत्र, दिगो विकास लक्ष्य हरिनास गाउँपालिकाका आम जनसमुदायबाट प्रकट भएका भावनाहरूलाई यस नीति तथा कार्यक्रमले समेटेको छ । आगामी बजेटबाट नीति तथा कार्यक्रममा व्यक्त

प्रतिबद्धतालाई सम्बोधन हुने विश्वास लिएको छु । यो नीति तथा कार्यक्रम स्वच्छ सुखी र समुन्नत स्थानीयको खाका सहित कार्यान्वयन योग्य दस्तावेजको रुपमा रहेको छ । नीति तथा कार्यक्रम कार्यान्वयनमा स्थानीय सरकारलाई सबै क्षेत्रबाट भरपूर सहयोग प्राप्त हुनेछ भन्ने विश्वास लिएको छु साथै नीति तथा कार्यक्रमका लागी सुझाव दिनु हुने र तर्जुमाको कार्यमा संलग्न हुनुहुने सम्पूर्ण महानुभावहरुलाई हार्दिक धन्यवाद ज्ञापन गर्दछु ।

धन्यवाद !

खिमनारायण मान्नाधर

अध्यक्ष

हरिनास गाउँपालिका, स्याङ्जा

मिति २०८१/०३/१०